



■ Tural Turan

**QARA KOSTYUMLU TABUT**

Yuxuda görürəm ki, ağ gəlinliyin silgi olub,  
silir adını alın yazımdan...

Bir qara kostyumlu tabut mindirir içinə,  
fəqət, aparıb basdırmağa yer tapmır...  
Çöl-çöl yerişim quruyur nəfəsi quru gecədə.

Bilirəm, içində qorxu və şübhələr atışır.  
Atəş altında qalmınsa, gözlərimə teleqram vur,  
cangüdən göndərim dodaqlarımı.  
İki damcı sülhməramlı gözyaşı da göndərə bilərəm,  
içində başlamış ağrıların vətəndaş müharibəsinə.

Əlil baxışlarımın əllərindən tutur deyə,  
ürəyim gəlmir ayağı axsaq tənhalığı qovmağa.  
Addımlarının tappılısına bax,  
ayrılığın nəbzi vurur.  
Qanın düşmür, qan vermə  
qanaxmadan ölən ayrılığa.

Telegram vur,  
Yavaş-yavaş xoşbəxtliyin qucağında şər qarışır.  
Şər qarışanda yuxular oyanır adamlardan,  
ağ gəlinliyi götürüb silir  
üstündəki tozlu gecə səhnələrini

**ARZULARA KEŞİŞ ÖLƏN İKİSİ...**

Radiolar susar, sən susmazsan gecələri,  
Üzündə göz yaşlarına susatdığın bir Allah baxar.  
Buxarlanmamışdan hələ, o mamır qoxulu küçələrin,  
Aşağısından yuxarı tanrıtanıma bir yaş axar.  
Bax, mən səni o mamırlı tində itirdim, hunay tanrısı;  
Əlikəsik bir gecədə, saat üçün yarısı.

Sənə dediyim, tikan çıxardığım  
O son söz də yadımdadır hələ, yar;  
"Bir körpələrin, bir də yüngül əxlaqlıların  
üzündən inandığın Allah baxar".  
Bəlkə də bu sözlərə müvafiq  
Hərəmiş üreyimizdə bir rəqəm tutmuşduq və iki şam...  
Səndən sonra bir şeir də yazmışdım o axşam:

"O, gedəndə baharın toy gecəsiydi.  
Buzbulaq sətirlərin mey gecəsiydi.  
Gəlmişdi əlində "Gidiyorum bu",  
Saftrik şamanın key gecəsiydi..."  
Hər il bu şeirin ildönümündə  
Ah Muhsin Ünlü  
Oxuyuram mən də...

**P.S:**

*Səndən sonra xaç ortası hilal kimi yəm,  
Arzulara keşiş ölən, bir abbasılıq hambal kimi yəm...*